





**ኣገልግሎት ክርስትያናት
ተመሃሮን መንእሰያትን
ኣብ ኤርትራ
(ኣ.ክ.ተ.መ.ኤ)**

ታሕሳስ 2021

ቋንቋ ፡ ትግርኛ



ኢ-መይል ኣድራሻና
Generationssaltlight@gmail.com



Cmsyeritrea@gmail.com

ኣድራሻ

-Generations salt and light
Edmonton, Alberta Canada
+ (780) 932-3142

-Generations salt and light
Nashville, Tennessee USA
(615) 638-3748

-Generations salt and light
Chicago, IL USA
+ 17736903876

-Generations salt and light
San Jose, California USA

-Generations salt and light
Addis Ababa, Ethiopia
+251980331049

-Generations salt and light
Campalla, Uganda
+256786271349

-Generations salt and light
Luwanda, Angola
+244933520305

-Generations salt and light
Abu Dhabi UAE
+971551893276

Whatsup Address

+251980331049
+256786271349

Facebook Page

facebook.com/
Generationssaltlight

ትሕዝቶ



መጻሐፍ
ገጽ 5



አገባብ አጠቃቅማ እዛ መጽሓፍ
ገጽ 6



ነገሶለቱ ዝንበብ ቃል አምላኽ
ገጽ 8-19 / 22-33 / 36-42



ቃል አምላኽዊ ሓቅታት
ገጽ 20-21



ጸወታታትን ዕዮታትን
ገጽ 34-35



መልስታት
ገጽ 43-44



ሞቕሽሽ
ገጽ 45-51



ናይ ምድሓን ጸሎት
ገጽ 52



ስም

ዕድሜ

መእተዊ



“ወለዶ ጨውን ብርሃንን” ብዓይነታ ፍልይ ዝበለት መጽሓፍ እያ። ፍልይ ዘብላ ድማ ኣብ ክሊ ዕድሙ 9-12 ንዝርከቡ ቆልዑ ተባሂላ፡ ነንመዓልቱ ዝንበብ ትሕዝቶ ሒዛ ዝተዳለወት ምኺና እዩ። መልእኽቲ ናይዛ ጽሕፍቲ እዚኣ ድማ፡ ካብቲ ተዋሂብዎ ዘሎ ስም እዩ ዝብገስ።

“ወለዶ ጨውን ብርሃንን” ነቲ ዝመጽእ ወለዶ ኣዝዩ ውሑስ ዝኾነ መጻኢ ንኪህልዎ ትሕግዝ መጽሓፍ እያ። ነቲ ዋሕስ ናይ መጻኢ ወለዶ ዝኾነ ናይ ሎሚ ውሉድ፡ ኣብቲ ዝመጽእ ዘመን ከም ጨውን ከም ብርሃንን ኮይኑ ንኪግለጽ ድማ ትዓዲ። ንመጻኢ ኣብ ምድሪ መቐረት ዝህቡ፡ ጣዕሚ ዘምጽኡ፡ ህይወት ከቐጽሉ ዝኽእሉን ነቲ ኣብዛ ዓለም ዘሎ ጸልማት ከኣ ዘብርሁ ወለዶ ኮይኖም ኪፈርዩ ድማ፡ ኣብ ሎሚ መሰረቶም ዝደልደለ ኪኾውን ይግባእ። ነዚ ክዉን ንምግባር ድማ በቲ ትኹል ቃል ኣምላኽ ተኾስኩሶም ኪዓብዩ ኣዝዩ ኣድላዪ ይኾውን።

እዛ መጽሓፍ እዚኣ፡ ወለዲ ንደቆም ብቃል ኣምላኽ እናጓሰዩ ከዕብዩን መሰረቶም ብምድልዳል ከኣ ንመጻኢ ብሉጻት ወለዶ ኣብ ምህናጽ ኪሰርሑ ደገ እትኸፍት እያ። ስለዚ ወለዲ፡ ነዚ ራእይ እዚ ሒዞም ንደቆም ንከዕብዩ ንምሕጸን።

አገባብ አጠቃቅማ ናይ'ዛ መጽሓፍ

**ንአገባብ አጠቃቅማ እዛ መጽሓፍ እዚኣ፡
ነዘን ዝስዕባ ነጥብታት ንመልከት፡-**

- ንኩሉ ክርስትያናዊ ቤተሰብ እትጠቅም ኮይና፡ብፍለይ ግና ንኣብ ክሊ ዕድመ 9-12 ዝርከቡ ቆልዑ ተባሂላ ዝተዳለወት እያ። ዋንነት እቶም ኣብታ ስድራ ዝርከቡ ቆልዑ ድማ እያ።
- ነንመዓልቱ ዝንበብ ጽሑፍ ዝሓዘለት መጽሓፍ ኮይና፡ ብሓደ ግዜ ድማ ካብታ ነታ መዓልቲ ዝተዳለወ ጽሑፍ ሓሊፍካ ናብ ካልእ ክፋል ኬድካ ምንባብ ኣይግባእን።
- እዛ መጽሓፍ ኣብ ትንበበሉን ትጽንዓሉን ግዜ፡ ኩሉ ኣባል እታ ቤት ክህሉ ይግባእ። እቲ ርእሲ እታ ቤት ዝኾነ ኣቦ ወይ ውን ኣደ ድማ ንኩሎም ደቁ ብሓደ ብምጥርናፍ ኣብታ ነታ መዓልቲ ዝተዳለወ ጽሑፍ ብምግንጻል፡ ንኩሎም ደቆም የንብቡሎምን ይገልጹሎምን።
- እዛ መጽሓፍ እዚኣ ኣብቲ ስድራቤት ብሓደ ኮይኖም ዘምልኹሉ ዝዝምሩሉን ቃል ኣምላኽ ዝካፈሉሉን ናይ ስድራቤት ግዜ ከም ማእከል ኮይና ከተገልግል እተመደበት እያ።
- እዛ መጽሓፍ፡ ወርሓዊ ንቆልዑ ዝሃንጹ ቃል ኣምላኽዊ ትሕዝቶ ሒዛ እትዳሎ ጽሕፍቲ እያ።

ሌላ

ምስ ኣገልግሎትና



እዚ ኣገልግሎት ክርስትያናት ተመሃሮን መንእሰያትን ኣብ ኤርትራ፡ ኣብ ተመሃሮ፡ መንእሰያትን ቆልዑትን ኣትኩሩ ዝዓዩ ኣገልግሎት እዩ። በዚ መሰረት ድማ ኣብ መጻኢ ወለዶ፡ ዝርኣ ለውጢ ንምምጻእ ይሰርሕ ኣሎ። ራእይኡ ድማ ንሕብረት ኣመንቲ ብምድልዳል፡ ወንጌል መንግስቲ ኣምላሽ ምስፋሕ እዩ! ፊሊ 1፡5,28

ነዚ ራእይ እዚ ንምፍጻም፡ ተልእኽኩ ኣብ ተመሃሮን መንእሰያትን ኣቕኒዑ፡ ተመሃሮ ኣመንቲ ኣብ ሓድሕዶም ሕብረት ብምግባር ብጸሎትን ቃል ኣምላሽን ብሓይሊ መንፈስ ቅዱስን ብምጽናዕ ነቲ ወንጌል ኣብቶም ዘይኣመኑ ኣብ ዓለም ንዘለዉ ኣሓዋቶም ንክብጽኡ ይሰርሕ። ኣብ መንእሰያት ድማ ብኹሉ ሸነኽት ናይ ሂወቶም ንምስሊ ክርስቶስ ክመስሉን ኣብዛ ምድሪ ጸለውቲ ሰባት ኮይኖም ኪስልጥኑን ንኣምላሽ ዝፈርሁ ለውጢ ዘምጽኡ ወለዶ ኮይኖም ክመላለሱ ይገብር።

ብመልክዕ ጽሑፍ ኣቢሉ ድማ ጠመትኡ ኣብቶም ናይ መጻኢ መሰረት ዝኾኑ ቆልዑ ገይሩ ኣብ ነፍስ ወከፍ ቤት ኣትዩ ውሉድ ብቃል ኣምላሽን ብመንፈስ ቅዱስን ደልዲሉ ንኪዓቢ ዝሕግዙ ጽሑፋትን ናይ ሜድያ ስርሓትን ኣብ ምድላው ብፍሉይ ይዓዩ ኣሎ።



ፈረይቲ ኢኹም

" እቲ ጉንዲ ወይኒ ኣነ እዮ፡ ጨናፍር ከኣ ንስኻትኩም ኢኹም፡ ብጀካይ ሓንቲ እኪ ኸትገብሩ ኣይትኸእሉን ኢኹም እሞ፡ እቲ ኣባይ ዚጸንዕ ኣነውን ኣብኡ፡ ንሱ እዩ ብዙሕ ፍረ ዘፈረ።"

ዮሃ 15:5



ኣዝዩ ድልዱል ጉንዲ ዘለዎ ገረብ፡ ጨናፍራታ ከጉላዕልውን ፍረ ኪሕተን ናይ ግድን እዩ። እዚ ድማ፡ ኩሉ ዘድልዮም ማዕድናት በቲ ጉንዲ ኣቢሉ ስለ ዝበጽሖም እዩ።

ንስኻትኩም'ውን ኣብቲ ብሉጽ ዝኾነ ጉንዲ - **የሱስ ክርስቶስ** - እተተኸልኩም ጨናፍራት ኢኹም። ኩሉ ዘድልዮኩም ዘበለ ድማ በዚ ናይ ሓቂ ጉንዲ ኣቢሉ ናባኻትኩም ይመጽእ እዩ። ስለዚ ልክዕ ከምታ ብዙሕ ፍረ እትፈረ ገረብ ኣብ ዝኸድኩምዎ ዘበለ ፈረይቲ ኢኹም።

ንባብ መጽሓፍ ቅዱስ - ዮሃ 15:16

ከምዚ ኢልኩም ኣመስግኑ

"ኣቦ፣ ኣብዚ ናይ ሓቂ ጉንዲ ተተኪለ ንዘልኣለም ፍረ እንዳፈረኹ ኪኸይድ ስለ እተኸእለኒ የመስግነካ ኣለኹ!
ኣሜን!

2

ገበርቲ ሰላም

" ገበርቲ ሰላም፡ ውሉድ አምላኽ ኪበሀሉ እዮም እሞ፡ ብጹአን እዮም።"
ማቴ 5:9

ገበርቲ ሰላም ማለት፡ አብ ዘለኻዮ ቦታ፡ ቤት ትምህርቲ፡ ስድራቤት ወይ ውን አከባቢ፡ ምንጪ ሰላም ምዃን፡ ንባእስን ዕግርግርን ደገ ዘይምሃብ ማለት እዩ። ገባሪ ሰላም ዝኾነ ሰብ፡ አብ ዝኾዶ ኩሉ ንርእሱ ኪጥዕሞን ንካልኦት ኪዕብልልን ኢሉ ኣይነብርን እዩ። ኣነ ይሰማዕ ድማ ኣይብልን።

ንስኻትኩም ውን በዚ ቃል እዚ፡ ንርእስኩም ወርትግ ገባሪት ሰላም ከም ዝኾነት እናኣመንኩም፡ አብ እትኸድዎ ኩሉ፡ ነቲ ካብ ኩሉ ዝበልጽ ሰላም አምላኽ እተስፍሉ ውሉድ ምዃንኩም ርእስኩም ቁጸሩ።



ንባብ መጽሓፍ ቅዱስ - ሮሜ 12:18

ከምዚ ኢልካ ንውሉድካ መርቕ

አብ እትኸዶ ዘበለ ኩሉ፡ ብኣኽ ምኽንያት ናይ ብዙሓት ሰላም ይመለስ!

3

ኣምላኽ ኣይሕሱን እዩ

"ኣምላኽ ከይሕሱ፡ ሰብ ኣይኮነን። ከይጠዓስ ከኣ፡
ወዲ ሰብ ኣይኮነን። ንሱ ዝበሎስ ኣይገብሮን ዶ፡
እተዛረበስ ኣይፍጽሞን ዶ።"

HU- 23:19

ሰማያዊ ኣቦኹም ዝበሎ ዝገብር ኣምላኽ
ምኃኑን ከም ዘይሕሱን ከም ዘይጠዓስን
ኪትኣምኑ ይግባእ እዩ። ንሱ ከም ሰብ ስለ
ዘይኮነ፡ እቲ ካብ ቀደም ዘመን ጀሚሩ ኣብ
ህይወትኩም ዝመደበ ነገር ፍጹም
ዝጠዓሰሉ ኣምላኽ ኣይኮነን። እኳ'ደኣ፡
ብሓልዮቱን ምክንኻኑን ኣሰንዩ ናብ ዓወት
እዩ ዝመርሕ።

ኣብ መጽሓፍ ቅዱስና እንተርኢና፡ በዓል
ኣብርሃም፡ ዮሴፍ . . . ነቲ ዝተባህሎም
ክሳዕ መወዳእታ ኣጽንኒዕም ከም ዚሕዙ
ዝገበሮም፡ ኣምላኽ ዘይሕሱ ምኃኑ
ኣጸቢቐም ስለ ዝተረድኡ እዩ። ንኣምላኽ
ብምእማናምን ድማ፡ ንናይ ህይወት
ኩነታት ብተኣምራት ዝሰዓሩ ሰባት
እዮም።

ኣቦኹም ዘይሕሱን ኩሉ ዝበሎ ዝገብርን
እሙን ኣምላኽ እዩ!

ንባብ መጽሓፍ ቅዱስ - እብ 6:13-18

ከምዚ ኢልኩም ኣመስግኑ

ጎይታ ስለቲ ንህይወተይ እተዘርበ ህያው
ቃልካ የመስግነካ ኣለኹ። ኩሉ ከም ዝፍጸም
እትገብሮ ዘይትሕሱ ኣምላኽ ኢኽ እሞ
ተባረኽ።
የሱስ ጎይታ እዩ!

ክርስቲያን

4

ነቶም እተቐበልዎ ዘበሉ ኹሎም ብስሙ ንዚአምሔን ግና ውሉድ ኣምላኽ ኪኾኑ መሰል ሃቦም። ንሳቶም ከኣ ካብ ኣምላኽ እምበር፡ ካብ ደም፡ ወይ ካብ ፍቓድ ስጋ፡ ወይ ካብ ፍቓድ ሰብኣይ ዘይተወልዱ እዮም።

ዮሃ 1:12-13



መብዛሕትኦም ሰባት፡ ክርስቲያን ዝብሃል መን ምዃኑ ብልክዕ ኣይፈልጡን እዮም። ክርስቲያን ዝብሃል ካብቲ “ሰዓቢ ክርስቶስ” ዝብል ሓፈሻዊ መግለጺ ሕልፍ ዝበለ ትርጉም እዩ ዘለዎ። ክርስቲያን ዝብሃል፡ ህይወትን ባህርይን ኣምላኽ ሒዙ ዝተወልደ ሓድሽ ፍጥረት ማለት እዩ። እግዚአብሔር ድማ ኣብ ውሽጡ እዩ ዝነብር።

መጽሓፍ ቅዱስና፡ ኣብዛ ምድሪ ንኣምላኽ እንውክል ብሉጻት ፍጥረት ከም ዝኾንና ይነግረና እዩ። ስለዚ ንስኽትኩም ሰዓብቲ ክርስቶስ ጥራይ ዘይኮንኩም’ሲ ወከልቱ ውን ኢኹም። ስለዚ ንዝረኽብኩምዎ ዘበለ ብዛዕባ የሱስ እንዳነገርኩም ፍቕሪ ኣምላኽ ንብዘሎ ኣካፍሉ!

ንባብ መጽሓፍ ቅዱስ - 2 ቆረ 5:17

ከምዚ ኢልኩም ኣመስግኑ

ጎይታ፡ ብህይወተይ ክትውከል ስለ ዝፈቐድካ የመስግነካ ኣለኹ። ኣብ ዝኽዶ ዘበሉ ኩሉ ድማ፡ ንፍቕርኽ ዝዝርግሕ ውሉድ ኮይነ ኪመላለስ እዮ። ኣሜን!

እግዚአብሔር ዓሳዩይ እዩ

5

**“እግዚአብሔር ዓሳዩይ እዩ፡
ዚጎድለኒ ዮብለይን። አብ ልሙዕ
ሸኽ ዮውዕለኒ፡ ናብ ዝርፈሉ ማይ
ይመርሓኒ።”
ዮሃ 10:11**

እግዚአብሔር ዓሳና ምኒኑ አብ
ቃሉ ተጻሒፏልና አሎ። ዓሳ ኩሉ ግዜ
በተን ዝዓስዩን መዓሰ እዩ ዝሓስብ።
ከይጠምዶ መግቢ ዘዳልወለን፡
ከይጸምኡ ድማ ናብ ማያት
ዝመርሐን ንሱ እዩ።

እዚ ነገር እዚ ስለ እተረድኦ ድማ
እዩ ንጉስ ዳዊት፡ “ዝጎድለኒ
ዮብለይን” ኢሉ ብትብዓት
ዝተዛረበ።

ንስኹም ድማ ሎሚ፡ እግዚአብሔር
አምላኽኩም ዘድልዮኩም ኩሉ
ከየጉደለ ዝሀበኩምን፡
ከይትጠምዩን ከይትጸምኡን ድማ
ዝከናኸነኩም ዓሳኹም ምኒኑ
ኣይትዘንግዑ።



**ንባብ መጽሓፍ ቅዱስ
ዮሃ 10:14**

ከምዚ ኢልኩም ኣውጁ

እግዚአብሔር ዓሳዩይ እዩ ዝጎድለኒ ዮብለይን!

ንዝኣምን ኩሉ ይክኣሎ እዩ

6

“ብዛዕባ የሱስ ምስ ሰምዐት፡ክዳኑ
ጥራይ እንተ ተንኪኹ፡ክሓዊ እየ ኢላ ኣላ
እሞ፡ብማእከል እቶም ህዝቢ ብድሕሪኡ
መጺኣ ክዳኑ ተንከየት። ቡሉቡሉ ዓይኒ
ደማ ነቐጸ፡ ካብ ሕማማ ከም ዝሓወየት
ከኣ ብነፍሳ ተፈለጣ።”

ማር 5:27-29



እምነት ካብ ምስማዕ እምበር ብምርኣይ
ከም ዘይኮነ መጽሓፍ ቅዱስ ይነግረና እዩ።
ሰብ፡ ከይረኣኹ ኣይኣምንን እየ ይብል
ይኸውን ኣምላኽ ግና “ከይረኣየ ዝኣምን
ብጹእ እዩ” ኢሉ ይዛረብ።

ኣብ ህይወትኩም ተኣምራት ኣምላኽ
ክትርእዩ እንተድኣ ኳንኩም፡ ከምዛ ሰበይቲ
ነገርኩም ብተኣምራት ከም ዝፍጸም
ክትፈልጡን ክትርድኡን ይግባእ። በቲ
ዝተረዳኣኩም ሓቂ ከኣ ክትሱጉሙ
ኣለኩም።

ከምዚ ኢልኩም ኣመስግኑ

ንባብ መጽሓፍ ቅዱስ
ማር 9:23

ጎይታ ንቃልካ ኪኣምኖን ብኡ ኪመላለስን ስለ እተብቅዓኒ
ኣዝየ የመስግነካ ኣለኹ!!!

7

ምእማንኩም አጽንዑ

“ነታ መጀመርታ እምንቶና ክሳዕ መወዳእታ አጽኒዕና እንተ ሓዝናያስ፡ ተማቀልቲ ክርስቶስ ኳንና አሎና።”

እብ 3:14

አምላኽ፡ ነቲ ናይ ምድሓንና ውዕለት ምእንቲ ኪፍጽም፡ ንዮሱስ አብ ክንዳና መስዋእቲ ገይሩ ወፈሩ። ንሕና ዝገበርናዮ ነገር ዘየለ ክነሱ ድማ ውሉዱ ገይሩ ወረስቲ ኪንከውን አብቀዓና። በዚ ዮሱስ ዝኸፈሎ መስዋእቲ ድማ፡ ካብ ጸልማት ናብ ብርሃን፡ካብ ሞት ድማ ናብ ህይወት ምስግጋር ኮነልና።

ስለዚ ነቲ ብክርስቶስ ዮሱስ እተዋህበኩም ናይ ውልድነት መሰል ምርዳእን፡ ነዚ እምንቶኹም ድማ አጽኒዕኩም ምሓዝን ናታትኩም ግደ ምኺኑ እያ እዛ ናይ ሎሚ ክፋል መጽሓፍኩም ተዘክረኩም ዘላ።

ንባብ መጽሓፍ ቅዱስ - ሮሜ 8:17

ከምዚ ኢልኩም ቃል እተዉ

ኣነ ነቲ ዝተኸፈለለይ ዋጋ መስዋእቲ
ብእሙንነት አጽኒዐ ክሕዞ እዩ።

8

ብጎይታ ተሓጎሱ

“ብጎይታ ተሓጎሱ ደጊመ ተሓጎሱ ይብል
አለኹ።”

ፊሊ 4:4

መንፈስ ቅዱስ ብሃዋርያ ጳውሎስ ገይሩ
“ኩሉ ግዜ ተሓጎሱ” ኪብል ከሎስ
ስለምንታይ ይኸውን? እቲ መልሲ ቀሊል
እዩ፡ “ካብ የሱስ ወጻኢ ምሉእ ምንጪ
ሓጎስ ስለ ዘየለ!”

ጳውሎስ ብተሕ ዝምካሓሉን ዘሓጉሶን
ነገራት ኔርዎ እዩ። ገለ ካብኡ ንምጥቃስ
ፍልጠቱ፡ ዓሌቱን ወለዶኡን. . . ወዘተ።
ሃዋርያ ጳውሎስ ግና ካብታ ክርስቶስ
ብጸዳል ብርሃን ዝተግለጸሉ ግዜ ጀሚሩ
ጠመትኡ ቀይሩ እዩ። ካብ ክርስቶስ ወጻኢ
ኩሉ ከንቱ ምኃኑን፡ ምስ ክርስቶስ
ዝወዳደር ምንጪ ሓጎስ ከምዘየለን ድማ
ኣርጊዱ ዲሒፍልኩም ኣሎ። ሎሚ ምንጪ
ሓጎስኩም እንታይ እዩ ዘሎ፡



ንባብ መጽሓፍ ቅዱስ - 1 ተሰ 5:16

ከምዚ ኢልኩም ኣውጁ

ኣነ ሓጎስይ ክርስቶስ እዩ፡ ብጎይታ
ይሕጎስ ኣለኹ፡ ብኣምላሽ ምድሓይ ባህ
ይብለኒ ኣሎ። ሃሌሉያ!!!

9

በእዳውኩም ክትዓይዩ ኸብረት ቁጽርዎ

" ከምቲ ዝኣዘዝናኩም፡ ካብ ሓደ እኪ ገለ ኸይደሌኩም፡ ምስቶም ብወጻኢ ዘለዉ ብቕንዕና ምእንቲ ኸትመላለሱ፡ ክትሃድኡን ዕዮ ርእስኹም ክትገብሩን፡ በእዳውኩምውን ክትዓይንሲ ኸብረት ክትቁጽርዎ፡ ንምዕደኩም ኣሎና።"

1ይ ተሰ 4:11-12



መጽሓፍ ቅዱስና፡ በእዳውና ኪንዕዪ ኸብረትና ምኽኒ ይምህረና ኣሎ። ስለዚ እምበኣር፡ ባዕልኻ ርእስኻ ምኸኣል ኸብረት ካብ ኮነ፡ ካብ ሰብ ተጸባዪ ምኽን ቅኑዕ ባህርዪ ናይ ሓደ ክርስትያን ከም ዘይኮነ ንርዳእ። ካብዚ ዘለኹምዎ ዕድመ ጀሚርኩም፡ ንርእሳይ ኮይነ ንካልኣት ኪትግዝ እዩ ዝብል ኣተሓሳስባ ይሃልኹም። እቲ ኣብ ሰማያት ብክርስቶስ ዮሱስ እተባረኸኩምዎ በረኽት፡ ኣብዚ ምድሪ ዝግለጹሉ መንገዲ ብምርሒት መንፈስ ቅዱስ ብዝግበእ ፈሊጥኩም፡ ንዕዮ ትጉሃት ኩኑ።

ንዝኸነ ዓይነት ዕዮ ኣይትንዓቑ፡ ብትግሃት ድኣ ዕዮዩ። ንብዙሓት እተጸግዉ ብሩኽት ምኽንኩም ድማ ኣይትዘንግዑ። ብግዚኡ ከኣ፡ ካብቲ ዘለኹምዎ ደረጃ ናብቲ ዝለዓለ ደረጃ ኪትሰጋገሩ ኢኹም!

ንባብ መጽሓፍ ቅዱስ - 2 ተሰ 3:7-10

ከምዚ ኢልካ ንውሉድካ መርቕ

ካብ ሰብ ዘይትጽብ፡ ንትህኪት ድማ ስፍራ ዘይትህብን ንብዙሓት ድማ እተማቕል፡ ትጉህ ውሉድ ኩን!

ውዱአት ሓራ ኢኹም

10

" ሓራ ምእንቲ ኸንከውንሲ፡ ክርስቶስ ሓርነት
አውዲኡና እዩ። ስለዚ ጽንዑ፡ ከም ብሓድሽውን
በርዑት ባርነት አይትቈረኑ።"

ገላ 5: 1



ውዱአት ሓራ ምኺንኩም'ሲ ትፈልጡን
ተስተውዕሉን'ዶ፡ ልክዕ ከምቲ ንብዙሕ
ዓመታት ኪእሰር ተፈሪዱ ዝነበረ እሞ፡ ብዘይ
ተጸበዮ መንገዲ ሓራ ዝወጸ ሰብ፡ ከምኡ ድማ
እዛ ህይወትና ብሓጥያት ዝኣክል ኣብ ኩነኔን
ፍርድን ኣብ ዝነበረትሉ ግዜ፡ የሱስ ንኹሉ
ዕዳኣ ባዕሉ ከፊሉ ሓራ አውዲእዎ እዩ። እዚ
ነገር እዚ መጻናንዒ ዘይኮነስ፡ ሓቂ እዩ።

ሓይ ላዕለዋይ በዓል ስልጣን እንድሕር
ትእዘዝ አመሓላፊ፡ ማንም ዝኸልክሎ
የለን። የሱስ ግና፡ ከም በዓል ስልጣን ኮይኑ
ጥራይ ዘይኮነስ፡ እቲ ኩሉ ዝኸፈል ዋጋ ውን
ከይተረፍ ኣብ ክንዳና ከፊሉ እዩ ሓራ
አውዲኡና።

ስለዚ ሓርነትኩም ብምልኣት ኣስተማቕሩ፡
ከም ውዱአት ሓራ ድማ ርእስኹም ቁጸሩ።
ደጊምኩም ድማ ኣብ ኣርዑት ናይ ባርነት
አይትመላለሱ!

ንባብ መጽሓፍ ቅዱስ - ገላ 5:13

ከምዚ ኢልኩም ዘምሩ

ደም'ቲ ንንሽል ሓራ ጌሩኒ ደም'ቲ ሓላል ነጻ
አውዲኡኒ

ድም'ቲ ንንሽል ሓራ ጌሩኒ ደም ናይ የሱስ
ናጻ አውዲኡኒ

ሓራ ሓራ ሓራ ሓራ ኮይነዮ-ነጻ ነጻ ነጻ ነጻ
ወጼኤ'የ x2 ዘማ. ሩት ተ/ሚካኤል

17

ፍቅር፡ ንጉሳዊ ሕገ

11



" ሕጂ ግና ከምቲ ጽሑፍ፡ ንብጻይካ ኸም ነፍስኻ ጌርካ ኣፍቕሮ፡ ዚብል፡ ነቲ ንጉሳዊ ሕገ ብሓቂ እንተ ፈጸምኩምዎ፡ ሰናይ ትገብሩ ኣሎኹም።"

ያእ 2: 8

ናይ ኣምላኽ ፍቕራት፡ ፍቕሪ እታ ኣምላኽ ዝሃበና ዓባይ ንጉሳዊት ሕገ እያ። እዛ ንጉሳዊት ሕገ እዚኣ፡ ደስ ኪብለካ ምፍቃር፡ እንተ ዘይበለካ ድማ ምጽላእ ዝብሃል የብላን። ኣብ ሮሜ 5:5 እዛ ፍቕሪ እዚኣ ብመንፈስ ቅዱስ ኣብ ልብና ከም ዚፈሰሰት ይነግረና። ስለዚ ንኹሉ ሰብ ዚኸውን ፍቕሪ ኣብ ልብኹም ብምልኣት ፈሲሱ እዩ።

ዳግም ምስ ተወለድኩም፡ ናብ መንግስቲ ኣምላኽ ኢኹም ኣቲኹም። ኣብ ትሕቲ ሓደ መንግስቲ ዝርከብ ሰብ ድማ ብሕገ እታ መንግስቲ እዩ ዝመላለስ። ሕገ መንግስቲ ኣምላኽ ድማ ፍቕሪ እያ። ስለዚ በዚ ንኹሉ ዝኸውን ኣብ ልብኹም ዝፈሰሰ ፍቕሪ ተመላለሱ።

ንባብ መጽሓፍ ቅዱስ
ሮሜ 13:8

ከምዚ ኢልኩም ውሉድኩም መርቕ

ኣብ ትኽዶ ኩሉ ብፍቕሪ ኣምላኽ ምምልላስ
ይኹነልካ!

ናይ ላዕሊ ጥበብ- ንጽህቲ'ያ

12

“እታ ናይ ላዕሊ ጥበብ ግና ቅድም
ንጽህቲ እያ።...”

ያቆ 3:17



ሓይ ካብቲ ሰማያዊት ጥበብ ዘለዎ
መንነት ክንርኢ እንተድኣ ኳንና፡ ንጽህቲ
ምኪና እዩ። ንጽህቲ ማለት ጽርይቲ፡
ምትላል ዘይብላን ሓቀኛን ማለት እዩ።
ሎሚ ኣብ ዓለም ጥበብ እትብሃል ዘላ
ግን ሓሶት፡ ምትላል፡ ምጥፍፋእን እያ።
እዚ ድማ ኣንጻር እዛ ኣምላኽዊት ጥበብ
እዩ፡ ካብ ላዕሊ ድማ ኣይኮነን። ካብ
ኣምላኽ ዝኾነት ጥበብ ግና ፈጺማ ዓመጻ
የብላን፡ ንኻልእ ሰብ ኣይትብድልን፡
ዘይናታ ኣይትምነን ኣይትወስድን ድማ
እያ። ሰማያዊ ኣቦኹም በዛ ጥበብ እዚኣ
ኪትዓብዩን ክትመላለሱን እዩ
ዝደልዮኩም።

ከምዚ ኢልኩም ጸልዩ

ንባብ መጽሓፍ ቅዱስ
ያቆ 1:5

ኣቦ፡ ኣብዛ ምድሪ በዛ ሰማያዊት ዝኾነት ናይ ላዕሊ
ጥበብ ኪመላለስ ይጽሊ ኣለኹ። ኣሜን!

ቃል አምላክዊ ሓቅታት

አብ መጽሓፍ ቅዱስ ዝተፈላለዩ ሕብርታት ተጠቂሶም ከም ዘለዉስ ትፈልጡ ዶ፡ እስኪ ነዞም ዝስዕቡ ሕብርታት ንመልከት፡-

1. ሰማያዊ : ንሓደ ካብቶም መጋረጃ ናይ ታቦት ንምስራሕ ዝተጠቀሙሎም ፈትልታት ንምግላጽ ተጠቂሱ ኣሎ (ዘጽ 26: 1)። ኣብታ ሰሎሞን ዝሃነጸ ቤት መቐደስ ኣምላኽ ንዝነበረ መጋረጃታት ንምግላጽ'ውን ተጸሒፉ ኣሎ (2ይ ዜና 3:14)።

2. ቀይሕ : ኤሳው ምስ ተወልደ ሕብረ ቆርባቱ ንምግላጽ ተጠቂሱ ንረኽቦ (ዘፍ 25:25)። ነታ ያእቆብ ንኤሳው ክበልዕ ኢሉ ዝሃበ ጸብሒ ንምግላጽ'ውን ተጠቂሱ ኣሎ (ዘፍ 25:30) ። ሕብረ ናይ ወይኒ ንምግላጽ ድማ ተጠቂሱ ኣሎ (መዝ 75:8, ምሳሌ 23: 31) ።

3. ቀጠልያ: ሕብረ ናይ ኣትክልትን ሸኸን ንምግላጽ ተጠቂሱ ኣሎ (ዘፍ 1:30, መዝ 32:2) ። ንኣምላኽ ዝኸውን መስዋእቲ ንምግላጽ እውን ተጠቂሱ ንረኽቦ (ዘሌ 2:14) ።

4. ሊላ (ሕዋስ ናይ ሰማያውን ቀይሕን ዝፈጥሮ ሕብረ)፡ንሓደ ካብቶም መጋረጃ ናይ ታቦት ንምስራሕ ዝተጠቀሙሎም ፈትልታት ንምግላጽ ተጠቂሱ ኣሎ (ዘጽ 26:1) ። ሕብረ ናይ ክዳውንቲ ንምግላጽ ውን ተጠቂሱ ንረኽቦ (ምሳ 31:22, መሳ 8: 26, ሉቃ 16:19) ።

5.ቡናዊ (ሓመዳዊ)፡ ናይተን ያእቆብ ዝጓስዩን ዝነበረ ኣባጊዕ ሕብርታት ንምግላጽ ተጠቂሱ ኣሎ (ዘፍ 30:32-33, 35, 40) ።

6.ግርጅ (ሓሙኽኽታይ)፡ ናይ ሽማግሌታት ሰባት ሕብረ ጸጉሪ ንምግላጽ ተጠቂሱ ኣሎ (መዝ 21:3, ዘሌ 19:32, ዘዳ 32:25, እዮ 15:10) ።


7.ወርቃዊ፡ ሕብረ ናይ ኣኽሊል ንምግላጽ ተጠቂሱ ኣሎ (መዝ 21:3) ። ሃዋርያ ዮሃንስ ድማ ሕብረ ናይቶም ኣብ መንግስቲ ኣምላኽ ዘለዉ ጎደናታት ንምግላጽ ተጠቂምሉ ንረኽቦ (ራኢ 21:21) ።

8.ጸዕዳ፡ ኣብ መጽሓፍ ቅዱስ፡ እንስሳታት ንምግላጽ ተጠቂሱ ኣሎ (መሳ 5:10, ዘካ 1:8, ራኢ 6:2) ። ነቲ ደቂ እስራኤል ኣብ በረኽ ዝበልዕዎ ማና ንምግላጽ እውን ተጠቂሱ ኣሎ (ዘጽ 16:31) ። ነቲ ሃዋርያ ዮሃንስ ኣብ ሰማይ ዝረኣዮ ዙፋን ንምግላጽ ከኣ ተጠቂሱ ኣሎ (ራኢ 20:11) ።

13

ዘጸናንዕ መንፈስ ቅዱስ

“አነ ኸአ ነቦ ኸልምኖ እየ፡ ንሱ ድማ ንዘለአለም ምሳኸትኩም ዚነብር ካልእ መጻናንዒ ኺህበኩም እዩ”
ዮሃ 14፡16



አዚኽ እትፈትዎን እተፍቅሮን ሰብ ኪፍለየካ ክሳብ ክንደይ ከቢድ ምኃኑ መቸም ኩለትኩም ትፈልጡ ኢኹም። ብድሕሪኡ፡ ኩሉ ነገር እዩ ዝኸብደካን ዘጨንቐካን። የሱስ ክርስቶስ ኣብዛ ምድሪ ዝነበሮ ዕዮኡ ወዲኡ ናብ ኣቦ ኪምለስ ምኃኑ ኪነግሮም ከሎ ግና፡ ከም ዝኸይድ ጥራይ ኣይኮነን ነገርዎም። ካልእ ንዘልአለም ምሳታቶም ዝነብር መጻናንዒ - መንፈስ ቅዱስ - ከም ዝውሃቦም ኣተስፋይዎም እዩ። እዚ ተስፋ እዚ ድማ ኣብ ግብ 2 ኪፍጸም እንከሎ ንርኢ።

ጎይታ የሱስ ዘኸታማት ኪትኮኑ ፍጹም ኣይሓደገኩምን እዩ። እዚ መጻናንዒኹም ዝኸነ መንፈስ ቅዱስ ምሳኸትኩም ከም ዘሎን ንዘልአለም ድማ ከም ዘይፍለየኩምን ዘክፋ!

ንባብ መጽሓፍ ቅዱስ - ዮሃ 16፡7

ከምዚ ኢልኩም ኣመስግኑ

ኣምላኽይ፡ ኣብዛ ምድሪ ንበይነይ ኪኸውን ፍጹም ኣይሓደግካንን እሞ ኣመስግነካ ኣለኹ!
ኣሜን!

14

አባኹም ስልጣን የብሉን

“ድያብሎስ፡ እቲ መጻርርትኹም፡ ዚውሕጦ ደልዩ ኸም ዚጓዝም
አንበሳ ኾይኑ ይዘውር ኣሎ...”

1ጴጥ5:8

ቃል ኣምላኽ ንሰይጣን ክገልጽ ከሎ ከም
ዝጓዝም አንበሳ እዩ ዝብሎ እምበር፡ አንበሳ
ኣይኮነን ዝብሎ። ንሱ ናተይ ዝብሎ መንነት
የብሉን፡ ኩሉ ግዜ ተምሳል ሓዙ ኣብ ታህዳድ እዩ
ዝነብር። አባኹም ስልጣን ዘይብሉ ክነሱ
ብድምጹን ፈኸራኡን ከፈራርሃኩም ጥራይ እዩ
ዝደሊ።

ሓዲ ከተስተውዕልዎ ዘለኩም ኣገዳሲ ነገር ኣሎ
ንሱ ኸኣ፡ ዋላ’ኳ ሰይጣን ኣንበሳ ክመስል እንተ
ፈተነ፡ ከም ኣንበሳ ውን እንተ ጓዘመ፡ ዘፍርሃኩም
ዝኾነ ምክንያት ከም ዘይብልኩም ምርዳእ እዩ።
እቲ ሓቀኛን እሙንን ዝኾነ ናይ ይሁዳ ኣንበሳ
ብርግጽ ምሳኹም እዩ ዘሎ። ኣብ ራእ 5:5 እንተ
ደኣ ኣንቢብኩም፡ እቲ ናይ ይሁዳ ኣንበሳ ዝኾነ
የሱስ ንኹሉ ልዕል ዝበለን ትሕት ዝበለን
ሓይልታት፡ ንሞት ውን ከይተረፈ ክስዕር ብቐዕ
ኹይኑ ከም እተረኽበ ኢና እንርኢ!



ንባብ መጽሓፍ ቅዱስ - 1ዮሃ 4:4

ንውልድኩም ኣበራትዑ

እዚ ናይ ይሁዳ ኣንበሳ ኩሉ ግዜ ከም ቃሉ ክሳብ
መወዳእታ ዘመን ምሳኹ’ዩ ስለዚ በዚ ናይ ሓቂ ኣንበሳ
ዝኾነ ጎይታ ተኣማመን እቲ ተመሳሲሉ ዝመጽእ
ሓሳዊ ድማ ክጎድኣካ ኣይክእልን እዩ።

15

ክእለትኩም ካብ ኣምላኽ እዩ

“ክእለትና ካብ ኣምላኽ ደኣ እዩ እምበር፡ ካብ ርእስና ገለ ከም ዘምጻእና ሓንቲ ኣኳ ክንሓስብ ኣይከኣለናን እዩ።”

2 ቆረ 3፡5



ክእለት ዝብል ቃል ኣብ ናይ ጽርኢ “ሂኮኖትስ” እዩ ዝብል። እዚ ማለት ድማ ንሓደ ነገር ንምግባሩ ብቐዕ ምዃን ማለት እዩ። ናይ ሎሚ ጥቕስና እምበኣር ክእለትኩም ካብ ኣምላኽ ምዃኑን ንኹሉ ብቐዓት ምዃንኩምን እያ ትነግር ዘላ።

ዋላ ውን ብተሕ ነገር እንተኸበደኩም፡ ኩሉ ግዜ ክእለት ኣምላኽ ዘለኩም ሰባት ምዃንኩም ፍጹም ኣይትዘንግዑ፡ በዚ ድማ ንኹሉ ከም እትኽእሉ ኣስተውዑ። ናትኩም ብቐዓት ዘይኮነስ ናይ ኣምላኽ ክእለት እዩ ኣባኹም ዝግዱ።

ንባብ መጽሓፍ ቅዱስ - ፊሊ 4፡13

ከምዚ ኢልኩም ኣውጁ

ክእለተይ ካብ ኣምላኽ እዩ። ደጊም ኣብ ክእለተይ ኣይውከልን፡ ብኽእለት ኣምላኽ ግና፡ ዘይከኣል'ውን እንተኾነ ኪኽእሉ እዩ።

ብገለ እኳ ኣይትጨነቑ

16

ድሌትኩም ዘበለስ ብጸሎትን ልማኖን ምስናይ
ምስጋና ኣብ ኣምላኽ ይፈለጥ እምበር ብገለ እኳ
ኣይትጨነቑ

ፈሊ 4፡6



ኩነታትኩም፡ ንኣምላኽ ካብ ምምስጋንን
ምምላኽን ፍጹም ኪዓግተኩም
ኣይግባእን እዩ። እቲ እትሓልፍዎ ዘልኹም
ኩነታት ብዘየገድስ፡ ካብ ምምላኽ
ኣይተቋርጹ።

ኩሉ ግዜ ነቲ ዘለኹምዎ ኩነት ዘይኮነስ
ነቲ ቃል ኣምላኽ ስሌኹም ዝተዛረበ
ኣሚንኩም ብምስጋና ኪትጎዓዙ እዩ
ዘለኩም። ምስጋና ነቲ ዘለኹምዎ
ክውንነት ኣልዩ፡ ነቲ ልክዕ ስሌኹም
ዝተባህለ ቃል ህያው ከም ዝኸውን
ዝገብር ሓይሊ ኣለዎ። እምበኣር ብዝኸነ
ይኹን ነገር ፍጹም ኣይትጨነቑ፡
ኩነታትኩም ብዘየገድስ ብምስጋና
ነገራትኩም ለውጡ!

ንባብ መጽሓፍ ቅዱስ - ማቴ 6፡26-31

ከምዚ ኢልኩም ዘምሩ

ኩነታተይ ከም ዘለዎ ይጽናሕ
ኣየቋርጽን ንኣኽ ካብ ምምላኽ
ነገራተይ ከም ዘለዎ ይጽናሕ
ኣየቋርጽን ንኣኽ ካብ ምምላኽ...

25

ብክርስቶስ የሱስ ተባሪኸኩም ኢኹም

17



“እቲ ብመንፈሳዊ በረኸት ዘበለ ብክርስቶስ ገይሩ ኣብ ሰማያት ዝባረኸና ኣምላኽን ኣቦ ጎይታና የሱስ ክርስቶስን ብሩኽ ይኹን።”

ኤፌ 1:3

ኣምላኽ ካብቲ ንስኹም እትሓስብዎን እትደልዎዎን ንላዕሊ ኣዕዚዞ ባሪኸኩም እዩ። ኣብዛ ተዋሂባትኩም ዘላ ክፍሊ መጽሓፍ ቅዱስ እንተድኣ ተመልኪትኩም፡ ኣምላኽ በረኸቱ ከም ዝሃበኩም እምበር፡ ብሕጂ ከም ዝህበኩም ኣይኮነን ዝዛረብ ዘሎ።

እዚ በረኸት ድሮ ተዋሂብኩም እዩ፡ እቲ ዝተርፍ ግን ናታትኩም ግደ እዩ፡ ንሱ ኸኣ ብእምነት ምቕባል እዩ። መብዛሕትኡ ግዜ እቲ ዝተዳለወልኩም በረኸት ካብ ዘይምፍላጥ ዝተላዕለ ከም ዘይተባረኸኩም ኳንኩም “ባርኸኒ” እናበልኩም ምንባር ኣይግባእን። እቲ ኣብ ሰማያት ዝባረኸኩም ኣምላኽ ኣብ ምድሪ’ውን ባሪኸኩም እዩ።

ንባብ መጽሓፍ ቅዱስ

ከምዚ ኢልኩም ኣውጁ! 7ላ 3:13-14

ኣነ ጎይታ ዝባረኸኒ ብሩኽ ውሉድ እዩ። ካብ ሎሚ ድማ በረኸተይ ብሓይሊ ኪግለጽ እዩ።

ኣሜን!!!

ጸጋ አምላኽ'ዩ ዘንብረኩም

18



**"እዚ ዘለኽዎ ግና ብጸጋ አምላኽ'ዩ
ዘለኹ... ።"
1ቆሮ 15:10**

ብዛዕባ ህይወትኩምን መዓልታዊ
ናብራኹምን'ሲ ሓሲብኩም'ዶ
ትፈልጡ? ብኸመይ ትነብሩ ዘለኹም
ኩይኑ እዩ ዝስመዓኩም? ሓዲ
ከተስተውዕልዎ ዘለኩም ነገር ኣሎ፡
ንሱ ኹኣ ጸጋ አምላኽ ዩንብረኩም
ከም ዘሎ ምርዳእ እዩ። ብርግጽ እዚ

ጸጋ ዝግብኣኩም ኮይኑ ዘይኮነስ፡ ብኸምኡ ክትነብሩ ፍታው ኣምላኽ ስለ
ዝኾነ እዩ። ጸጋ አምላኽ፡ ዝኾነ ሓገዝ ዘዩ፡ ኣዝዩ ብቁዕ እዩ፡ ኣምላኽ
ድማ ስለ ዘፍቀረኩም እዩ እዚ ውህበት እዚ ሂቡኩም። እዚ ጸጋ እዚ፡ ሓለፋ
ዘለዎ ውሉድ ኮይንካ ክትመላለስ ዝገብር እዩ። ኣምላኽ ንዓኹም ሓለፋ
ዘለዎ ውሉድ ጌይርኩም እዩ። ኣዝዩ እዩ ድማ ዝግደሰልኩም፡ በዚ
ምኽንያት ኢኹም ድማ ብህይወት ዘለኹም።

**ንባብ መጽሓፍ ቅዱስ
ኤፌ 2:9**

ከምዚ ኢልኩም ኣመስግኑ

**ጎይታ፡ ጸጋኻ በዚሑኒ ዘፍርህ ዘይብለይ ተኣማሚን
ብጸጋኻ ኪነብር ስለ ተኸእለኒ ይባርኽካ ኣለኹ!**

ኪዳን ንዘልኣለም እዩ

19

“ንሱ ኸኣ፡ ኣታ እግዚኣብሄር ኣምላሽ፡ኣነ ነዚኣ ኸም ዝርስተዎ ብምንታይ ክፈልጥ እዮ፡በሎ።ንሱ ድማ ሰለስተ ዓመት ዝገበረት ኣርሕን ሰለስተ ሰለስተ ዓመት ዝገበረት ጤልን ሰለስተ ዓመት ዝገበረ ድዑልን ምስ እዚ ኸኣ ባሬቶን ርግብን ኣምጽኣለይ በሎ።”

ዘፍ15:8-9

ኣብርሃም ብሰንኪ ውሉድ ዘይብሉ ምንባሩ ንኣምላሽ “ውሉድ ዘይብለይ ክነሰይ ዘርእኻ ንምድሪ ክወርሶ እዩ እትብላንስ ብኸመይ እዩ።” ኢሉ ምስ ሓተቶ፡ ኣምላሽ ነዛ ሕቶ እዚኣ ቅድሚ ምምላሱ ሓይ ነገር ክገብር እዩ ነገርዎ። ንሱ ከኣ መስዋእቲ ኪስውእ እዩ።

ስለምንታይ ከምኡ ኪገብር ኣዚዝዎ'ዶ ትብሉ ኣለኹም፡ ኣምላሽ ንኣብራሃም መስዋእቲ ኪስውእ ዝኣዘዘ ምኽንያት፡ ምስኡ ኪዳን ኪኣቱ ስለ ዝደለዩ እዩ፡ ኪዳን ከኣ ፍጹም ዘይልወጥ ነገር እዩ። ነቲ ታሪኽ ቁሩብ ቀዲልና እንተርኢናዮ ከኣ፡ ኣብራሃም ኣብ እርግናኡ ውሉድ ከም ዝወለደ ኢና እንርኢ።

ስለዚ ኪዳን ኣምላሽ ፍጹም ዘይልወጥን ንዘልኣለምን እዩ!



ንባብ መጽሓፍ ቅዱስ - ዘፍ 17:7

ከምዚ ኢልኩም ኣመስግኑ

ሰማያዊ ኣቦይ፡ ኪዳንካ ከተኸብር ደበኽ እትብል ኣቦ ኢኻ እሞ ዮመስግነካ ኣለኹ። ሓለፋ ስምካ ንቃልካ ትተግሃሉን ከም ዝፍጸም እትገብር ኣምላሽ ምኪንካ ኣሚነ ጉዕዞይ ብእምነት ኪቕጽል እዩ። ኣሚን!

20

ክርስቶስ ጽድቅኩም እዩ

“ንሕና ብእኡ ጽድቂ ኣምላኽ ምእንቲ ክንከውን፡ ነቲ
ሓጥያት ዘይፈለገ ኣብ ክንዳና ሓጥያት ገበሮ።”
2ቆሮ 5:20

ጽድቂ ማለት ኣብ ቅድሚ ኣምላኽ ምሉእን ወለሓንቲ ጉድለት ዘይብልካ ኬንካ ቅቡል ምዃን ማለት እዩ። ንስኻትኩም ኣብ ቅድሚ ኣምላኽ ጸዲቕኩም ቅቡላት ኬንኩም ምእንቲ ክትርከቡ፡ ነቲ ሓጥያት ዘይገበረ ወዲ ኣብ ክንዳኹም ሓጥያት ገበሮ። እቲ ንሓጥያት ዝግባእ ናይ ሞት መቕደዕ ተቐዲዑ ድማ ንስኻትኩም ጽድቂ ኣምላኽ ክትቅበሉ ብቑዓት ገበረኩም። እዚ ጎይታ የሱስ ዝኸፈሎ ዋጋ ድማ ኣዝዩ ብቑዕ ስለ ዝኾነ፡ ጸዲቕኩምን ኣብ ቅድሚ ኣምላኽ ድማ ቅቡላት ኬንኩምን ኣለኩም።



ንባብ መጽሓፍ ቅዱስ - ሮሜ 5:1 , 9

ከምዚ ኪልካ ኣውጅ

ኣነ ብክርስቶስ የሱስ ጽድቂ ኣምላኽ እዮ።
ኣምላኽ ካብ ኣጽደቕኒኻ መን ኣሎ ዝኹንነኒ።
ኣሜን!!!

“እቲ ዓሻ፡ መንገዱ ኣብ ኣዲንቱ ቕንዕቲ እያ፡ ጥበበኛ ግና ምኽሪ ይሰምዕ ።”

ምሳ 12:15



ሰማዕቲ ሰባት ኩኑ። ጥበበኛ ሰብ ሰማዕ'ዩ። ሰማዕ ሰብ ማለት ካልኣት ንዝህብዎ ፍልጠት፡ ሃናጺ ርእይቶ ፡ ነቕፌታን መኣረምታን ንምቕባል ክፉት ልቢ ዘለዎ ሰብ ማለት እዩ። ኣነ ዝበልክዎ ጥራይ'ዩ ቅኑዕ፡ ንዓይ ጥራይ ስምዑኒ ትብሉ እንተድኣ ኣሊኹም፡ ሰማያዊት ጥበብ ኣብ ህይወትኩም ኪትዓዩ ዕድል ኣይሃብኩማን ኣሊኹም ማለት እዩ። ሰማዕ ሰብ ምዃን ዓቢ ጥበብ እዩ።

ስለዚ ዝኾነ ይኹን ሰብ ንዝልግሰልኩም ፍልጠት ብዘይ ምቁንጻብ ጽን ኢልኩም እንዳሰማዕኩም ተመላለሱ። እዚ ብምግባርኩም መንገድኹም ኣዝዩ ጥጡሕ ኪኸውን እዩ።


ንባብ መጽሓፍ ቅዱስ - ምሳ 19:20

ከምዚ ኢልኩም ጸልዩ

ኣቦዩ፡ ሰማዒ ኪኸውን ዘኽእለኒ ሓይሊ ሂብካኒ ኢኻ እሞ የመስግነካ፡ ካብዛ ሰዓት እዚኣ ጀሚረ ድማ በዚ ጥበብ እዚ ኪመላለስ እዩ።

**" እምብኣርከ ስጋ ብዘይ መንፈስ ምዉት ከም
ዝኹነ፡ ከምኡውን እምነት ብዘይ ግብረ ምዉትት
እያ።"**

ያእ 2:26



ስጋና ብዘይ መንፈስ ምዉት ምኒኑ ቃል
ኣምላኽ ይነግረና ኣሎ። ንስጋና ዋላ እኳ
ምክንኻን ዘድልዮ እንተኹነ፡ መንፈስና እቲ
ዝግባእ ክንክን ምስ ዘይረክብ ግና፡ ኩሉ
እቲ ኣብ ስጋና እንግብሮ ክንክን ከንቱ እዩ
ዝኸውን። ልክዕ ከምቲ ኣካላትኩም ቀጻሊ
እትሕጸቡ፡ ስንኹም እተጽርዩ፡ ኣካላዊ
ምንቅስቃስ እተዘውትሩ . . . ጎረ ጎኑ ድማ
ንመንፈስኩም ቀጻሊ ከተደልድሉን
ኪትሃንጹን ብቅነዕ ዝኹነ ቃል ድማ
ንመንፈስኩም ኪትምግቡ ይግባእ።

ልክዕ ከምቲ ስጋኹም ነንመዓልቱ
ዝኸውን እንጌራ ምስ ዘይረክብ
እንዳደኸመ ዝመጽእ፡ መንፈስኩም ውን
ነንመዓልቱ ዝኹኖ ሓድሽ ማና ምስ
ዘይረክብ ከምኡ እንዳደኸመ ከም
ዝኸይድ ኣይትዘንግዑ።

ንባብ መጽሓፍ ቅዱስ - ኤፌ 3:16

ከምዚ ኢልኩም ኣመስግኑ

**ጎይታ ዮሱስ፡ ካብዛ ሰዓት እዚ ኣጀሚረ፡
ንመንፈሶይ ኣብ ጸጽባሕ እንዳ
መገብኩ ከደልድሎ ሓይሊ ስለ እትህበኒ
ኣመስግነካ ኣለኹ!"**

ንስካትኩም ጨው ምድሪ ኢኹም። ጨው መቐረቱ እንተ ኸደኸ፡ ብምንታይ ይምቅር፤ ብሰብ ኪርገጽ ንግዳም ምድርባዩ እንተ ዘይኩይኑ እምበር፤ ዚጠቅም የብሉን።

ማቴ 5:13



ኣቱም ናይ ኣምላኽ ብሩካት፡ ርእሰኹም መን ምኃናስ ፈሊጥኩምዎ'ዶ ኣለኹም? መቐም ኣብዛ መቐረት ስኢና ዘላ ዓለም፡ መቐረት ከም ዝኸንኩም እኮ እዛ ናይ ሎሚ ጥቕስና ጥራይ ዘይኮነት'ሲ፡ ብዓባያ እዛ መጽሓፍኩም ውን ትነግረኩም እያ። እቲ ኣብ ውሽጥኹም ዘሎ መኣዛ ክርስቶስ፡ ዓለም ኩላ እያ እትደልዮ። ስለዚ ነዚ ተረዲእኩም፡ ነቲ ምንጪ ጣዕምኹም ዝኸነ ክርስቶስ ብኣኹም ከም ዝንጸባረቕ ግበሩ።

ከምቲ ጨው ዝኣተዎ ጸብሒ ኣዝያ ምቅርቲ እትኸውን፡ ከምኡ ድማ ኣብዛ ምድሪ ንስካትኩም መቐረት ምኃንኩም ምጹም ኣይትረስዑ።

ንባብ መጽሓፍ ቅዱስ
ማር 9:50

ከምዚ ኢልኩም ኣውጁ

ኣነ ጨው ምድሪ እየ!

"ሓደ እኒ ሰማዕ ቃል ኮይኑ ገባሪ እንተዘይኮነ፡
ንሱ ነቲ ንገጽ ፍጥረቱ ብመስትያት ዝርኢ
ሰብኣይ እዩ ዝመስል። ነፍሱ ይርኢ እሞ፡
ይኸይድ ብኡ ብኡ ውን ከመይ ምኒኑ ይርስዕ"

ያእ 1:23-24

መስትያት፡ መልክዕና ከመይ ከም ዘሎ
ዘርእየና መሳርሒ እዩ። ገለ ዘይጸበቐ ነገር
እንተኣለና ከኣ "በዚ ወገንካ ኣይጸበቐካን
ኣለኻ" እንዳበለ እዩ ዝዛረብ። ቃል ኣምላኽ
ድማ መስትያትኩም እዩ። እዚ መስትያት
እዚ፡ እቲ ናይ ብሓቂ ኪትኮንዎ ዝግብኣኩም
ዘርእየኩም መስትያት እዩ። ስለዚ
ንርእስኩም በቲ ቃል ኣምላኽ ዝብሎ
እንዳረኣኹም ኪትጎዓዙ እዩ ዝግባእ።

ቃል ኣምላኽ ብዝብላኩም ጥራይ ድኣ
እንበር ካልእ ዝብላኩም ፍጹም ኣይትእመኑ።
ምኽንያቱስ፡ ልዕሊ እቲ ሰብ ብዛዕባ እቲ
ቅኑዕ ምስልኹም ዝብሎ ኣብ መስትያት
እትርእይዎ ምስልኹም ስለ ዝንጽርን
ዝበልጽን። ነዚ ናይ ሓቂ ምስልኹም ድማ
ፍጹም ኣይትረስዕዎ!

ከምዚ ኢልኩም ኣመስግኑ

ንባብ መጽሓፍ ቅዱስ

2 ቆረ 3:18

ሰማያዊ ኣበዮ፡ ነዚ መስትያተይ ዝኾነ ቃልካ ስለ
ዝሃብካኒ ኣዝዮ የምስግነካ ኣለኹ! ነቲ ዘርእየኒ ሓቀኛ
ምስሊ ሒዞ ድማ ኪመላለስ እዮ።

እቶም 10 ናይ ግብጺ መዓት

እቶም ኣብ ግብጺ ዝወረዱ 10 መዓት ትዝክሩዎም ዶ :: (ዘጽአት ምዕራፍ 7-12)
ካብ ነፍሲ ወከፍ ቁጽሪ ናብታ ቅንዕቲ መዓት መስመር ምሕንጻጽ ኣዛምዱዎም ::

መዓት ቁጽሪ 1

ሞት ናይ ቦኹሪ

መዓት ቁጽሪ 2

ኣንበጣ

መዓት ቁጽሪ 3

ጸልማት

መዓት ቁጽሪ 4

ማይ ናብ ደም ምልዋጥ

መዓት ቁጽሪ 5

ጸጹት

መዓት ቁጽሪ 6

ጽንጽያ ኸልቢ

መዓት ቁጽሪ 7

ቍርባብ

መዓት ቁጽሪ 8

ሕማም ኣብ ማል

መዓት ቁጽሪ 9

በረድ

መዓት ቁጽሪ 10

ፎቕፎቕ ዝብል ሕበጥ

ዮሴፍ

ሕልምታት ይፈትሕ

ኞኑዕ መልሲ ምረጹ

1. ዮሴፍ ናብ ፈርኦን ክኣቱ ምስ ቀረበ _____
(ዘፍጥረት 41:14)

ሀ. ካብ ቤት ማእሰርቲ ሃዲሙ

ለ. ተላጽዩ ክዳውንቱ ለዊጡ

ሐ. እቲ ተኸዲንዎ ዝነበረ ክዳን ተኸዲኑ

2. ትርጉም ናይቲ ፈርኦን ዝሓለሞ ሕልሚ _____ እዩ ኔሩ።
(ዘፍጥረት 41:27)

ሀ. ሽውዓተ ዓመታት ጥሜትን ሽውዓተ ዓመታት ጽጋብን

ለ. ሽውዓተ ኣሓን ሽውዓተ ሰዊትን

ሐ. ቐጠንትን ክፉኣትን ኣሓ

ሓቂ ወይ ሓሶት በል

3. ካብቶም ሓለፆ ኣሰለፍቲ ሜስን ሓለፆ ሰንከትቲ እንጌራን፡
ሓዲኦም ብዛዕባ ዘለላታት ወይኒ ሓዲኦም ድማ ብዛዕባ እተሰንከተ
እንጌራ ዝሓዘ መሶብ ሓሊሞም። ሓቂ / ሓሶት

4. ዮሴፍ ሕልሞም ኣብ ምትርጓም ኣይሓገዘምን። ሓቂ / ሓሶት

5. ፈርኦን ንኸልቲኦም ይቕረ ኢሉ ነናብ ሓላፍነቶም መሊስዎም።
ሓቂ / ሓሶት

25

ናይ የሱስ ዓቀይታይ

" ከም ንፋዕ ናይ ክርስቶስ የሱስ ዓቀይታይ ምሳይ ኳንካ መከራ ጽገብ። ዓቀይታይ ናብ ኩናት ከይዱስ፡ ነቲ ዘዐቀዮ ምእንቲ ኼስምሮ ኢሉ፡ ብናይ መነባብሮኡ ዚጠላለፍ የልቦን።"

2ይ ሞቴ 2:3-4



ዓቀይታይ ማለት'ሲ ትፈልጥዎ'ዶ ትኾኑ፡ ዓቀይታይ ማለት ወተሃደር ማለት እዩ። ወተሃደር፡ ንትእዛዝ ሓላፊኡ ንምትግባር ኩሉ ግዜ ዝተዳለወን ንቑሕን እዩ። ነቲ ዝተዋህበ ዕዮ ድማ፡ ህይወቱ ክሳብ ምሕላፍ ውን እኳ እንተኾነ ድሉው እዩ።

ልክዕ ከምቲ ጳውሎስ ንወዱ ጢሞቴዎስ፡ ንፋዕ ዓቀይታይ ንኪኸውን ዝተላበዎን ዝመኸሮን እምበኣር ሎሚ'ውን ንስኹም ቆራጻት ወተሃደራት ክርስቶስ ኳንኩም ነቲ ወንጌል ዝሓተኩም ዋጋ ኪትከፍሉ ድሉዎት ኪትኮኑ እያ ናይ ሎሚ ጥቕስኹም ትነግረኩም ዘላ። ስለዚ ርእስኹም ከም ወተሃደር ክርስቶስ ክትርእይዎን፡ ባህሪ ወተሃደር ኪህልወኩም ይግባእ።

ንባብ መጽሓፍ ቅዱስ - 2 ጢሞ 1:8

ከምዚ ኢልኩም ጸልዩ

ሰማያዊ ኣቦዮ፡ ብትብዓትን ቆራጽነትን ንወንጌልካ ኪዝርግሕ፡ ሓይሊ መንፈስ ቅዱስ ተዓጢቕ ይወጽእ ኣለኹ!

26

ንሓድሕድኩም ይቆረ ተበሃሃሉ

"ንሓድሕድኩም እናተጻወርኩም፡ እቲ ሓደ አብቲ ሓደ ኸሲ እንተለም፡ ይቆረ ተበሃሃሉ። ከምቲ ክርስቶስ ይቆረ ዝበለልኩም፡ ንስኻትኩምውን ከምኡ ይቆረ በሉ"

ቆሎ 3:13

ቃል አምላኽ፡ አብ ንሓድሕድና ይቆረ ክንበሃሃልን ሓዳጋት ክንከውንን ይነግረና ኣሎ። ገሊኡም ሰባት ብኣሕዋቶም ወይ ቀረባኦም ምስ ዝብደሉ፡ ብቐሊሉ ክሓድጉሎምን ይቆረ ክብሉሎምን የጸግሞም እዩ። ስለምንታይ ግን ከምኡ ይኹን ንዝብል ሕቶ፡ እዛ ተዋሂባትና ዘለ ጥቕስና ትምልሰልና እያ።

እቲ ክርስቶስ ይቆረ ዝበለሎም ዝረስዑ ሰባት፡ ንካልኣት የሕዋቶም ይቆረ ክብሉ ኣዝዩ እዩ ዘሸግሮም።

ስለዚ ከምቲ ክርስቶስ ንኹሉ ሓጥያትና ይቆረ ዝበለልና፡ ንስኹም ውን ሎሚ ንኹሎም ዝበደሉኹም ይቆረ በሉሎምን ሕደጉሎምን!



ንባብ መጽሓፍ ቅዱስ - ኤፌ 4:32

ከምዚ ኢልኩም ጸልዩ

ስማያዊ ኣበይ፡ ከምቲ ንስኻ ንኹሉ ሓጥያተይ ይቆረ ኢልካ ዝተቐበልካኒ፡ ኣነ ውን ንኹሎም ዝበደሉኒ ይቆረ እብል ኣለኹ!

27 ንኣምላኽ ኣመስግንዎ

**“እዚ ምእንታኹም ብክርስቶስ የሱስ ፍቓድ
ኣምላኽ እዩ’ሞ ብኹሉ ኣመስግኑ።”**

1ተሰ 5:18



ኣብ መዝ 50:23 “መስዋእቲ ምስጋና ዝስውኣለይ የኸብረኒ...” ዝብል ቃል ንረክብ ኢና። ብመሰረት እዛ ቃል እዚኣ እምበኣር፡ ንኣቦና ስለ ኩሉ ከነመስግኖ እንከለና፡ ክብሪ ንህቦ ከም ዘለና እያ ትሕብረና ዘላ። ምጉርምራም ዝብሃል ኣብ ህይወትና ፍጹም እዩ ኪርከብ ዘይግብኡ።

ከተመስግኑሉ እትኽእሉ ኣምላኽ ዝገበረልኩም ኩሉ ጸብጽቡ፡ ምድኣንኩም፡ ብህይወት ምህላውኩም፡ ስለ ሓለዎ ኣምላኽን ካልእን። ሕጂ ኣብ ከመይ ኩነታት ኣለኹም ብዘየገድስ፡ በዚ ነገራት እዚ ከተመስግኑ ጀምሩ፡ ህይወትኩም ድማ ኣብ ሓዲር ግዜ ክልወጥ ክትርእይዎ ኢኹም። ስለዚ ኩሉ ግዜ ብኹሉ ኣመስግኑ።

ንባብ መጽሓፍ ቅዱስ - ኣም 3:18

ከምዚ ኢልኩም ኣመስግኑ

ኣምላኽይ ኩሉ ግዜ ክባርኽካን ከመስግነካን እዩ። ስለ ዕብየትካ የመስግነካ፡ ስለ ዝሃበኒ ናይ ዘልኣለም ህይወት ድማ ኣዝየ ይባርኽካ ኣለኹ

"ኹራ አብ ውሽጢ ዓያሱ እዩ መሕደሪኡ እሞ ብመንፈስካ ንኹራ አይትተሃወኽ።"

መክ 7:9



ሕርቃን ኮነ ኹራ አዝዩ ሓደገኛ እዩ። ከም ውሉድ አምላኽ መጠን፡ ንኹራን ሕርቃንን አብ ልብኹም ስፍራ ኪሕዝ ከተፍቅዱ ዮብልኩምን።

ዝኾነ ሰብ ምስ ዝብድለኩም፡ ኹራ አብ ልብኹም ቦታ ኪሕዝ አይተፍቅዱ። ቀልጢፍኩም ይቕረ ብምባል ጸርኩም አራግፉ።

ፍቕሪ አምላኽ አብ ልባትኩም ከም ዝፈሰሰ ፍጹም አይትረስዑ፡ ስለዚ ኩሉ ግዜ ብፍቕሪ ተመላለሱ!

ንባብ መጽሓፍ ቅዱስ - ኤፌ 4:31-32

ከምዚ ኢልኩም ጸልዩ

ጎይታዮ፡ ንልበይ ብፍቕርኽ ስለ ዝመላእካዮ ምስግነካ አለኹ። ካብዛ ሰዓት ጀሚረ ንኹራ ይኹን ንሕርቃን ፍጹም ቦታ አይኪህቦን እዮ። አሜን!



ሕጂ ድማ፡ ደቀዮ፡ ንሱ ኺግለጽ ከሎ፡
ትብዓት ምእንቲ ኸንረክብ፡
ብምጽአቱውን ኣብ ቅድሚኡ
ኸይንሓፍርስ፡ ብእኡ ንበሩ።
1 ዮሃ 2፡28

ኩሉ ግዜ ንጉሆ ምስ ተንሳእኩም፡ ትኽ
ኢልኩም ናብ ካልእ ዕዮኹም ኣይትኺዱ።
ምስ ቃል ኣምላኽ ግዜ ውሰዱ።

ልክዕ ከምቲ ቅድሚ ካብ ገዛ
ምውዳእኩም እትዳለው፡ ማለት ክዳንኩም
ትኸደኑ፡ እትሓዳጹን እትቐርቡን ልክዕ
ከምኡ ድማ ኣብቲ መንፈሳዊ
ህይወትኩም ምድላው ዮድሊ እዩ።

ብዓቢኡ ሎሚ ኣብ መወዳእታ ዘመን ኢና ዘለና። ዮሱስ ድማ ዳግም
ኪምለስ እዩ። ስለዚ ልክዕ ከምቲ መርዓት እትዳለዎ ምድላው
ኪትዳለዉ ይግባእ እዩ። መዓልትኹም ኩሉ ግዜ ብቃል ኣምላኽን
ጸሎትን ጀምርዎ።

ንባብ መጽሓፍ ቅዱስ
1 ዮሃ 2፡6

ከምዚ ኢልኩም ጸልዩ

ጎይታ፡ ካብዛ ሰዓት ጀሚረ መዓልተይ ብቃልካን
ብጸሎትን ክጅምረን እዩ። ኣሜን!!!



“ሽዑ ንሱ መሊሱ፡ ኣነስ ሓጥእ ምኒኑ ኣይፈልጥን። ዕዉር ከም ዝነበርኩን ሕጂ እርኢ ከም ዘለኹን፡ እዛ ሓንቲ ነገር እዚኣ እየ ዝፈልጥ፡ በሎም።”

ዮሃ 9:25

ጎይታ የሱስ ነቲ ብዕዉሩ ዝተወልደ ሰብኣይ ምስ ኣሕወዮ፡ ጸላኢ እቲ ሓቂ ከይግሃድ እሞ እቲ ክብሪ ጎይታ ከይወስዶ ክዓብጥ ብተሕ እዩ ፈቲኑ። እቲ ሰብኣይ ግና፡ “ዕዉር ነይረ ግና”ኽ ከም ዝርኢ ገይሩኒ ኣሎ፡

ስለዚ ኣነ እዚ ነገር እዚ ጥራይ እየ ዝፈልጥ” እናበለ እዩ ብትብዓት ዝምስክር ነይሩ። ሎሚ ውን እንተኾነ፡ ነቲ ጎይታ ኣብ ህይወትኩም ዝገበሮ ኩሉ ሰናይ ነገር ብትብዓት ኣብ ኣደባባይ እንዳመስከርኩም ተመላለሱ። እዚ ብምግባርኩም ድማ ንጸላኢኹም ኪትስዕርዎ ኢኹም።

ንባብ መጽሓፍ ቅዱስ
ማር 5:19-20

ከምዚ ኢልኩም ቃል እተዉ

ሰማያዊ ኣቦዮ፡ ካብዛ ሰዓት እዚኣ ጀሚረ፡ ስለ ኩሉ ዝገበርካለይ ብትብዓት ኪምስክር እየ።


"የሱስ፡ ነዚ ኢጋንእ ማይ ምልእዎ፡ በሎም። ኣፍ ንኣፍ ከኣ ምልእዎ። ሽዑ፡ ሕጂ ቅድሕዎ እሞ ነቦ ዳስ ውሰዱሉ፡ በሎም። ንሳቶም ከኣ ወሰዱ።"

ዮሃ 2፡7-8

ገለ ገለ ሰባት፡ ዝኾነ ይኹን ሽግር ምስ ዘጋጥሞም ከማርፋን ከጉረምርሙን ጥራይ ኢኻ እትረኽቦም። ንስኻትኩም ግና ፍጹም መጉረምረምቲ ኪትኮኑ ኣይግብኣኩምን እዩ። ንስኻትኩም መፍትሒ ኩነት ሽግር ምዃንኩም ኣይትረስዑ!

የሱስ ኣብ ዝኾዶ ኩነት መፍትሒ እዩ ነይሩ። ኣብ መርዓ ቃና ናይ ገሊላ ምስ ከደ፡ እቶም ሰባት ወይኒ ተወዲኡ ኢሎም ኣዝዮም ተጨነቐም ጸንሖም። የሱስ ምስ መጻ ግና እቲ ዘጨነቐም ዝነበረ ኪፍትሓሎም ከሎ ኢና እንርኢ።

ስለዚ ካብቶም መጉረምረምቲ ኣይትኹኑ፡ እኳ'ደኣ ኣብ ዝኾድኩምዎ መፍትሒ ከም እትኹኑ ሕሰቡ። ፍጹም ድማ ኣይትጨነቑ!



ንባብ መጽሓፍ ቅዱስ

ብእምነት ከምዚ በሉ

ግብ 10፡38

ጎይታ፡ ኣብ ኩነት ዝኾዶ ቦታ መፍትሒ ጌርካ ኣቑሙካ ኢኣኻ እሞ ኣመስግነካ ኣለኹ። ብኣይ ምኽንያት ዝተላዕለ ድማ ኣብ ኩነት ዝኾዶ ቦታ ዕረፍትን ህድኣትን ኪኸውን እዩ።

እቶም 10 ናይ ግብጺ መዓት

እቶም ኣብ ግብጺ ዝወረዱ 10 መዓት ትዝክሩዎም ዶ :: (ዘጽአት ምዕራፍ 7-12)
ካብ ነፍሲ ወከፍ ቁጽረ ናብታ ቅንዕቲ መዓት መስመር ምሕንጻድ ኣዛምዱዎም ::



መልስታት

ቅኑዕ መልሲ ምረጹ

1. ዮሴፍ ናብ ፈርአን ክኣቱ ምስ ቀረበ _____
(ዘፍጥረት 41:14)

ሀ. ካብ ቤት ማእሰርቲ ሃዲሙ

ለ. ተላጽዩ ክዳውንቱ ለዊጡ

ሐ. እቲ ተኸዲንዎ ዝነበረ ክዳን ተኸዲኑ

2. ትርጉም ናይቲ ፈርአን ዝሓለሞ ሕልሚ _____ እዩ ኔሩ።
(ዘፍጥረት 41:27)

ሀ. ሽውዓተ ዓመታት ጥሜትን ሽውዓተ ዓመታት ጽጋብን

ለ. ሽውዓተ ኣሓን ሽውዓተ ሰዊትን

ሐ. ቐጠንትን ክፋኣትን ኣሓ

ሓቂ ወይ ሓሶት በል

3. ካብቶም ሓለቓ ኣሰለፍቲ ሜስን ሓለቓ ሰንከትቲ እንጌራን፡
ሓዲኦም ብዛዕባ ዘለላታት ወይኒ ሓዲኦም ድማ ብዛዕባ
እተሰንከተ እንጌራ ዝሓዘ መሶብ ሓሊሞም። **ሓቂ / ሓሶት**

4. ዮሴፍ ሕልሞም ንምትርጓም ኣይሓገዘምን። **ሓቂ / ሓሶት**

5. ፈርአን ንኸልቲኦም ይቕረ ኢሉ ነናብ ሓላፍነቶም መሊስዎም።
ሓቂ / ሓሶት



ሞቕሽሽ

ንዓበይቲ ምብጻሕ

ሽማግሌታት አዝማድ አለዉኹም ዶ፡ ንዕኡም ምብጻሕ
አዝዩ ጥዑምን አዛናይን እዩ። ከምዚ ዓይነት ምብጻሕ
ክትገብሩ ከለኹም ክትዝክርዎም ዘለኩም ገለ ሓሳባት
እስኪ ንመልከት፡





1. ንሽማግሌታት ዋላ ውን ካባኹም ንዝዓብዩ ኩሎም ኣኸብሮትን ትሕትናን ዘለኩም ኩኑ። ኩሉ ግዜ ብትሕትናን ብምቕሉል ኣገባብን ሰላም በልዎምን ኣዘራርብዎምን።
2. ክትበጽሖም ክትከዱ እንከለኹም፡ ንዕኡም ዝኸውን ህያባት ተማሊእኩምሎም ኪዱ።
3. ምልክት ንዕኡም ዘለኩም ኣኸብሮትን ፍቕርን፡ ትሕት ኢልኩም ኣእጋሮም ሕጸቡ።
4. ምስኡም ኣብ እትዘራርቡሉ ግዜ፡ ፍሽሽ ምባልን ዓይኒ ዓይኖም ምጥማትን ኣይትረስቡ።
5. ብዛዕባ ብስራት ወንጌልን ፍቕሪ ኣምላኽን ድማ ኣካፍልዎምን ኣዕልልዎምን። ንሳቶም ከዕልልኹምን ኪምርቕኹምን ድማ ሕተትዎም።

ንጉስ ዳዊት፡ ካብ ጓሳ ናብ ንግስነት ዝደየበ ካልኣይን ኣዝዩ ኣገዳስን ንጉስ ናይ እስራኤል እዩ ነይሩ። ታሪኹ ኣብ 1ይን 2ይን መጽሓፍ ሳሙኤል ከምኡ ውን ኣብ 1ይን 2ይን ዜና መዋእል ተጻሒፉ ንረኽቦ። ኣብ ዝተፈላለዩ ካልኣት መጽሓፍቲ መጽሓፍ ቅዱስ ውን ተጠቐሱ ንረኽቦ ኢና።

ከባቢ ፍርቂ ካብ መዝሙር ዳዊት ድማ ብኡ እዩ ተዘሚሩ። ዳዊት ጌና ዕስራታት ከይኣተወ ብንኡሱ፡ ንጎልያድ ብወንጮፍ ብምስዓሩ ክሳብ'ዛ ግዜ እዚኣ ኣዝዩ ውሩይ ንጉስ እስራኤል እዩ።

ገለ ኣገዳስቲ ሓቅታት ብዛዕባ ንጉስ ዳዊት እምበኣር ክንርኢ ኢና!

1. ዳዊት ካብ ነገድ ይሁዳ እዩ ነይሩ። (1 ዜና 5:2)
2. ዳዊት ወዲ እስይ፡ እስይ ወዲ እዮቤድ፡ እዮቤድ ድማ ውሉድ ሩትን ቦኣዝን እዩ ነይሩ። (ሩት 4:13-22)
3. ዳዊት ካብ 8 ኣሕዋት እቲ ዝነኣሰ እዩ ነይሩ (1 ዜና 2:13-14, 1 ሳሙ 16:11 : 17:12-14)
4. ዳዊት ኣብ ቤተሊሄም እዩ መበቆሉ።
5. ዳዊት፡ ጌና ሳኦል ኣብ ዝፋኑ እንከሎ እዩ ንንግስነት ተቐቢሉ። (1 ሳሙ 16:13)
6. ዳዊት ቅድሚ ናብ ንግስነት ምምጻኡ ጓሳ እዩ ነይሩ። (1 ሳሙ 16:13)
7. ዳዊት ሙዚቀኛ እዩ ነይሩ። (1 ሳሙ 10:1-6 : 1 ሳሙ 16:14)
8. ዳዊት ሓያል ተዋጋኢ እዩ ነይሩ። (1 ሳሙ 18:5)
9. ዳዊት ከም ልቢ ኣምላኽ እዩ ነይሩ። (1 ሳሙ 13:14)። ዳዊት ጥራይ እዩ ድማ ካብ ምሉእ መጽሓፍ ቅዱስ ብከምዚ መግለጺ ዝተገልጸ።
10. ፍርቂ ካብ መዝሙር ዳዊት ድማ ባዕሉ እዩ ጽሒፍዎ።

ዓምዲ ምስክርነት

ከመይ ቀኒኹም ፍቱዋት ውሉድ አምላክ፡ እዛ ሒዝናልኩም መዲእና ዘለና ምስክርነት ናይ ሓንቲ ተማሃሪት ቀዳምይ ክፍሊ ኮይና ዕድሚኣ 7 ዓመት እዩ ስማ ድማ ናእሚ መኮነን ትብሃል። ኣብ ዝሓለፈ ወርሒ ንዝወጸት መጽሓፍ ወለዶ ጨውን ብርሃንን ምስ ወለዳ ኮይና ብግቡእ ነንመዓልቱ አንቢባታ።

ኣብ ናይ ወርሒ ሕዳር መጽሓፍ ወለዶ ጨውን ብርሃንን ናይ ዕለት ሓደ ጽሕፍቲ እንታይ ከም ዝነበረት ትዝክርዋ ዶ፡ “ንኹሉ ጽቡቕ ግበሩ” እያ ትብል ኔራ ።

ተማሃሪት ናእሚ ኣብ ቤት ትምህርታ ምስ መሓዝኣ ተኪርዮን ነበራ። ነዛ ትምህርቲ ምስ ተማህረት ግና ምስ ወለዳ ተማኸረት እሞ ንሳቶም ክኣ ክትዕረቕ ከም ዘለዋ መኪሮም ፡ ጸልዮም ኣፋነውዋ ፡ ስለዚ ናእሚ ከይዳ ንመሓዝኣ ሰላም ክትብላ ደለየት ፡ እታ መሓዝኣ ግና “ኣነ ጸሊጼኪ ስለ ዝኾንኩ ሰላም ኣይብለክን እዮ” በለታ። ሽዑ ናእሚ “ዋላ ንስኺ ጽልእ እንተበልክኒ ኣነ ግና ኣይጸልኣክን እዮ፡ ዋላ ሰላም ምባል እንተኣበኽኒ ከማን ኣነ ግድን ሰላም

ክብለኪ እዮ” በለታ። ሽዑ እታ መሓዝ ናእሚ ሰንቢዳ “ስለምንታይ ደኣ ከምኡ ትገብሪ፡” ኢላ ምስ ሓተተታ፡ “ንኹሉ ጽቡቕ ግበሩ ዝብል ስለ ዝተመሃርኩ ኣነ ድሕሪ ሕጂ ንኹሉ ሰብ ጽቡቕ እዮ ዝገብር” ኢላ ናእሚ መሊሳትላ። እታ መሓዝኣ ድማ በዚ ስለ ዝተተንከፈት ይቕረ ይቕረ ተባሃሃላ እሞ ከም ቀደመን ብሰላም ምሕዝነተን ቀጸለ።

ፍቱዋት ውሉድ አምላክ፡ ንስኻትኩም ድማ ከምኡ ኣብ ቃል አምላኽ ንእትመሃርዎ ትምህርቲ ኣብ ቤት ትምህርትኩም ፡ ኣብ ገዛውትኩም ፡ ኣብ ኩሉ ትኸድዎ ቦታ ምስ መሓዙትኩምን ኣዕሩኽኩምን ብቓልን ግብርን ኣርኣያ ኹኑዎም ፡ ምኽንያቱ ንስኻትኩም ውሉድ አምላኽ ኢኹም።

ዓምዲ ሕቶን መልስን

ቋንቋ እንግሊዝ አሸጊሩኒ

አብ ዓለም ብዙሓት ቋንቋታት ይዝረቡ። አብ ኤርትራ እኳ ትሸዓተ ቋንቋታት አለዎ። እዚኤን አብ መባእታ ንማሃረለን ትግርኛ፡ ትግረ፡ ሳሆ፡ ኩናማ፡ ብዓውዮት፡ ዓረብ፡ ቢላን፡ ዓፋር፡ ናራ እየን።

አብ ማእከላይ፡ ካልኣይን ዩኒቨርሲቲን ግን ብቋንቋ እንግሊዝ ኢና ንማሃር። ቋንቋ እንግሊዝ አብ ኤርትራ ጥራይ ዘይኮነስ አብ ብዙሓት ሃገራት ናይ መምሃሪ ቋንቋ እዩ። አብ ወጻኢ ሃገራት ኬድካ አብ ዩኒቨርሲቲ ክትቅጽል እንተ ደሊኻ ግዲ ቋንቋ እንግሊዝ የድልየካ። አብ ርእሲኡ፡ ካብ ቦታ ናብ ቦታ ክትዛወር ከሎኻ ውን መራኽቢ ቋንቋ እዩ። ዓረብ ክዛረብ ዘይኽእል ኤርትራዊን ትግርኛ (ወይ ካልኣት ቋንቋታት ኤርትራ ክዛረብ ዘይኽእል ዓረባዊን) አብ ዱባይ ምስ ዝራኽቡ ግዲ ናይ ሓባር ቋንቋ ክጥቀሙ ይግደዱ። እዚ ቋንቋ እዚ ከኣ መብዛሕትኦ እዋን ቋንቋ እንግሊዝ እዩ። እቲ ኤርትራዊን ዓረባውን ንንግዲ ክራኽቡ ከለው፡ አብ ዋጋ ዕዳጋን ካልእን እንግሊዝ የድልዮም። በዚ ምክንያት ብዙሓት ህዝብታት ንቋንቋ እንግሊዝ ክማሃርዎ ይግደዱ።

ብዙሓት ግን ቋንቋ እንግሊዝ ምምሃር ቀሊል ኮይኑ ኣይረኽብዎን። ዓመታት ተማሂሮም ምስ ሓደ ቋንቋ እንግሊዝ ዝቐዳማይ ቋንቋኡ ሰብ ክረዳድኡ ይጽግሞም። እንታይ ይብል ኣሎ ክርድእዎ ኣይኽእሉን። ንሳቶምውን እንታይ ኢሎም ክምልስሉ ከም ዘለዎም ኣይፈልጡን። ንቋንቋ እንግሊዝ ኣንቢቦም ክርድእዎ ይሸገሩ። ብጽሑፍ ሓሳባቶም ክገልጹውን ዓቕብ ይኾኖም። ቋንቋ እንግሊዝ ምምሃር ግን ክሳብ ክንድቲ ከቢድ ኣይኮነን።

ከምዚ ቋንቋ ኣዴና ክንማሃር ዘይከብደና፡ ቋንቋ እንግሊዝ ንምምላሹውን ከቢድ ኣይኮነን። ንኣብነት፡ ረድዮ ሰሚሑ ወይ ተለብኹን ርእዩ ዘይፈልጥ ሰብ ኣሎ ንበል። ንመጀመርታ ጊዜ ድምጺ ሓፋሽ ክሰምዕ ከሎ ወይ ኤራ-ቲቪ ክርኢ እንከሎን ጋን ክኾኖ ይኽእል እዩ። እቲ ኣንባቢ ይኹን ወይስ ጋዜጠኛ እውን ከምዚ ኣዛዩ ቀልጢፉ ዘንብብ ዘሎ መሲሉ ክስምዖ ይኽእል። ሓሳባት እቲ ጋዜጠኛ ንምክትታል እውን ይሕርብቶ። “ኣታ እዚ ሰብኣይ ክንዲ ምንታይ ይቐልጥፍ እዩ ክብል ይኽእል?” ዓሕራይ ግን እዚ ሰብ ነዚ ናይዞም ጋዜጠኛታት ኣናብባ ይኹን ኣዘራርባ እናለመዶ ይኸይድ።

ንመጀመርታ ቋንቋ እንግሊዝ ኣብ ተለሽዥን ይኹን ኣብ ሬድዮ ንዝሰምዕ ሰባት ከኣ ከምዚ እዩ ዘጎንፈና። ዳሕራይ ግን እናለመድናዮ ንኸይድ እሞ እቲ ዝብልዎ ዘለዉ እውን ክርድኣና ይጅምር። በዚ ከምዚ ከኣ ቋንቋ እንግሊዝ ብፍላይ ከኣ ዘረባ ቋንቋ እንግሊዝ እናለመድናዮ ንኸይድ። ቅድሚ ናጽነት ብተሕናይ ተለሽዥን፡ ሺድዮ፡ ኢንተርነት ወዘተ ዕድል ስለ ዘይነበረ ብተሓት ተማሃሮ ንቋንቋ እንግሊዝ ክማሃርዎ ተገዲዶም። እዚኣም ኣብ ምንባብን ምጽሓፍን ድሓን ክኹኑ ከለዉ ኣብ ዘረባ ግን ክንዲ ናይ ድሕሪ ናጽነት ኣይኮኑን እዮም።

እንታይ እዩ ዝብል ዘለኹ? ምስማዕ ዘረባ ቋንቋ እንግሊዝ ክትማሃር እንተ ደሊኻ ቋንቋ እንግሊዝ ክትሰምዕ ኣሎካ። ነዚ ከኣ መንፈሳዊ ፊልምታት ወይ ደኩመንታሪ ፊልም ኣሎካ፡ ተለሺዥን ኣሎካ፡ መዝሙር ኣሎካ ወዘተ። ቋንቋ እንግሊዝ ንክትማሃር ከምዚ ወለዶ እዚ ዕድለኛ የለን። ኩሉ መምሃሪ ቋንቋ ኣብ ገዝኡ ኣሎ። ኣነ ካብ ገዛይ ከይወጸእኩ ምስማዕን ምዝራብን ቋንቋ እንግሊዝ ክማሃር እኽእል እዮ።

ተለሽዥን፡ ሬድዮን ፡ መንፈሳዊን ፡ ደኩመንታሪን ፊልምታት ግን ምንባብን ምጽሓፍን ቋንቋ እንግሊዝ ክምህረካ ኣይክእልን እዩ። እሞ ብኸመይ ደኣ ክማሃሮ እዩ? ምንባብን ምጽሓፍን ቋንቋ እንግሊዝ ክትማሃር ግዲ ጽሑፋት የድልየካ። ከምቲ ንምስማዕን ምዝራብን ክንማሃር ዘረባ ቋንቋ እንግሊዝ ዘድልየና፡ ከምኡ ከኣ ምጽሓፍን ምንባብን ክንማሃር ምንባብ የድልየና። ዘንብብ ሰብ ምጽሓፍ፡ ከምኡ ከኣ ኣንቢብካ ምርድእ ክጽግሞ ኣይኽእልን እዩ።

ይኹን ምበር እቲ እተንብቦ ነገር ቁም ነገር ክትረኽቡኦ ክርድኣካ የድሊ። በዚ ምኽንያት ከኣ ሓደ ተማሃራይ እቲ ዘንብቦ ዘሎ እንታይ ይብል ኣሎ ክርድኡ ግዲ እዩ። በዚ ምኽንያት ከኣ እቲ መጀመርታ ከንብቦ ኢሉ ዘልዕሎ መጽሓፍ ቀሊልን መሳጢን ክኸውን ኣለዎ። ካልእ እቲ ዘንብቦ ጽሑፍ ማራኺ ክኸውን ኣለዎ። ኣሕተምቲ መጻሕፍቲ ኣንበብቲ ንዘልዓሉዎ መጽሓፍ ቀንዲ ቁም ነገር እቲ መጽሓፍ ንክርድእዎ ኣብ ድሕሪ ገበር እቲ መጽሓፍ ንትሕዝቶ እቲ መጽሓፍ ዝሕብር ሓጺር መግለጺ ኣለዎ። ንስኻ ውን ከተንብቦ እትደሊ መጽሓፍ ከምዚ ጌርካ መርምሮ። እንተ ፈተኻዮ ምንባብ ትቕጽል። እንተ ዘይፈተኻዮ ከኣ ትገድፎ። ምንባብ ፍቱን መምህር ቋንቋ እንግሊዝ እዩ። ካብቲ ሓያል መምህር ንላዕሊ ይነፍሶ። ተለሽዥን ወይ መንፈሳዊን ደኩመንታሪ ፊልምታት ከኣ ካብቲ ሓያል መምህር ንላዕሊ ይሕይል። ስለዚ ቋንቋ እንግሊዝ ክትማሃር ምስ መንፈሳዊን ደኩመንታሪ ፊልምታትን መጻሕፍትን ተዓራረኽ።

ኣውክዑ

ድምጽና በርቲዑ
ሰማይ ተሰሚዑ
ጸላእትና ክሳዕ ዝሰምዑ
በቲ ልክዑ ንዑ ኣውክዑ።

ድሕሪ ምዛር ያሪኮ
በታ ሳብዐይቲ መዓልቲ'ኮ
መለኸት እልልታ ኣንዊሖም ምስ ነፍሖ
ጸላእቶም ተሸቢሮም ክፈርሑ፡

በቲ ጮድርታ
ናይ ዓወቶም ሃረርታ
ሰማይ ተቐሊዑ
ጸላእቶም ምስ ሰምዑ፡

ዕርዲ ያሪኮ ተበሳሲዑ
ካብ ላዕሊ ንታሕቲ ተገሚዑ
ሃደሽደሽ በለ ምስ ኣውክዑ።

ኣቱም ሰራዊት'ቲ ልዑል ጎይታ
በታ ዝሰማዕኩሙላ መዓልቲ መለኸት እልልታ
ጮድሩ፡ዓልሉ፡ኣውክዑ
ብሓይሊ ድምጺ ዓወትኩም ኣስምዑ።


ናይ ምድሓን ጸሎት


“ኦ ጎይታይን ኣምላኽይን፣ ብዮሱስ ክርስቶስ ወዲ ህያው ኣምላኽ ብምሉእ ልበይ እኣምን ኣለኹ። ስለይ ከም ዝሞተን ኣምላኽ ካብ ምዉታን ከም ዘተንስኦን እኣምን ኣለኹ። ሎሚ ንሱ ህያው ከም ዝኾነ ውን እኣምን ኣለኹ። ካብ ሎሚ ጀሚሩ ዮሱስ ክርስቶስ ጎይታ ናይ ህይወተይ ምኃኑ እእውጅ ኣለኹ። ብእኡ ብስሙ ናይ ዘልኣለም ህይወት ኣሎኒ፣ ዳግም ድማ ተወሊደ እየ። ጎይታ፣ ንነፍሰይ ስለዘድሓንካይ ተመስገን! ሕጂ ኣነ ውሉድ ኣምላኽ እየ። ሃሌሉያ!

እንቋዕ ሓጎስኩም! ንስኽትኩም ሕጂ ውሉድ ኣምላኽ ኢኹም!

ሮሜ 10፡9-11







Merry Christ mass & Happy new year



እቲ ሓፂ ዝሕሉ ጸድቕ ህዝቢ ኺሓቱስ
ደንታት ክፈቱ።



**አገልግሎት ክርስትያናት
ተመሃሮን መንእሰያትን አብ ኤርትራ**